



गोलन्जोर गाउँपालिका

स्थानीय राजपत्र

खण्ड ७

संख्या ९

मिति: २०८०/०३/२४

भाग- २

गोलन्जोर गाउँपालिका

गोलन्जोर गाउँपालिकाको खेलकुद विकास समिति गठन क्रियाकलाय संचालन सम्बन्धी
कार्यविधि, २०७७ (पहिलो संसोधन)

गाउँ कार्यपालिकाबाट जारी मिति २०७७/११/२९

गाउँ सभाबाट पहिलो संसोधित मिति: २०८०/०३/२४

प्रस्तावना

खेलकुदको माध्यमबाट समाजमा अनुसासन र सामाजिक सद्भाव कायम राखि सु-संस्कृत समाजको निर्माण गर्न, स्वास्थ्य प्रतिस्पर्धाको भावना जागृत गराई परिश्रम र परिवर्तन प्रति सचेत रहि स्वस्थ एवम अनुशासित नागरिकको पहचाना बनाई राष्ट्रिय तथा अन्तराष्ट्रिय स्तरमा खेलाडीहरु उत्पादन गर्ने खेलकुदको क्षेत्रलाई विकास गर्ने वान्छनिय भएकोले स्थानीय सरकार संचालन ऐन २०७५ को दफा १०२ को उपदफा २ ले दिएको अधिकार प्रयोग गरी गोलन्जोर “गाँउपालिका खेलकुद विकास समिति गठन तथा क्रियाकलाप संचालन सम्बन्धी कार्यविधि” २०७७ कार्यपालिकाबाट स्वीकृत भएको मितिबाट लागु हुने छ ।

परिच्छेद - एक

नाम र परिभाषा

१. सक्षिप्त नाम र प्रारम्भ- यो कार्यविधिको नाम “गोलन्जोर गा.पा. खेलकुद विकास समिति गठन एवं क्रियाकलाप संचालन सम्बन्धी कार्यविधि, २०७७” रहने छ । यो कार्यविधि कार्यपालिकाबाट निर्णय भएको मितिदेखि लागु हुनेछ ।

२. परिभाषा- विषय वा प्रसंतले अर्को अय नलागेमा यस कार्यविधिमा

क) “कार्यविधि” भन्नाले “गोलन्जोर गाँउपाकिला, पालिका खेलकुद विकास समिति गठन एवं क्रियाकलाप संचालन सम्बन्धि कार्यविधि २०७७” भन्ने सम्झनुपर्छ ।

ख) “पालिका खेलकुद विकास समिति” भन्नाले दफा ४ वमोजिमको गठिन पालिका खेलकुद समिति भन्ने सम्झनु पर्छ ।

ग) “टिम, क्लब, संघ, सस्था” भननाले गोलन्जोर गाँउपाकिलामा तोकिए बमोजिम दर्ता भएको गोलन्जोर गाँउपाकिला क्षेत्र भित्रका टिम, क्लब र संघसंस्थाहरु भन्ने सम्झनु पर्छ ।

घ) “खेलाडी” भन्नाले टिम, क्लब, संघसस्यथा संग सम्बद्ध खेलाडी भनने सम्झनु पर्छ ।

ङ) “प्रशिक्षार्थी” भन्नाले पालिका खेलकुद विकास समिति द्वारा संचालित खेलकुद प्रशिक्षणमा सहभागी खेलाडी, टिम, क्लब, संघसंस्थामा समबद्ध सिकारु खेलाडी भनने सम्झनु पर्छ ।

च) “प्रशिक्षक” भननाले गोलन्जोर गाँउपाकिलाद्वारा संचालित खेलकुद प्रशिक्षणमा सहभागी प्रशिक्षणमा सहभागी प्रक्रिक्ष, टिम, क्लब, संघसंस्था खेल प्रशिक्षण समितिमा सम्बद्ध विषयगत खेलकुद शिक्षक भन्ने सम्झने पर्छ ।

छ) “गाउँपालिका” भन्नाले गोलन्जोर गाँउपाकिलालाई सम्झनु पर्छ ।

ज) “कार्यपालिका” भन्नाले गोलन्जोर गाँउपाकिला र कार्यपालिकालाई सम्झनु पर्छ ।

झ) “प्रमुख” भन्नाले गोलन्जोर गाँउपाकिलो पालिका अध्यक्ष सम्झनु पर्छ ।

ञ) “प्रमुख” प्रशासकीय अधिकृत भन्नाले गोलन्जोर गाँउपाकिलो अधिकृतलाई सम्झनु पर्दछ ।

ट) “पदाधीकारी सदस्य भन्नाले समितिको सम्पूर्ण सदस्यलाई सम्झनु पर्छ ।

परिच्छेद - दुई
उद्देश्य

३. पालिका खेलकुद विकास समितिका उद्देश्यहरु:

- क) पालिकाको कला, संस्कृति र खेलकुदको विकास, प्रतिष्ठा वृद्धिमा खेलकुदको माध्यमले सहयोग पुऱ्याउने ।
- ख) गाउँपालिका खेलकुद प्रतियोगिता संचालन गर्न तथा सम्बद्ध खेल प्रशिक्षण निकायका बीच सनन्वय गरी खेल विकास गर्ने सहयोग गर्ने ।
- ग) स्वस्थ प्रतिस्पर्धाको भावना जागृत गराई देशभक्त, स्वाभिमानी, समाजप्रति सत्तरदायी, अनुशासित, परिश्रमी, नैतिकवान, जागरुक र परिवर्तन प्रति सचेत नागरिक तयार गर्ने ।
- घ) टोल, गल्ली, चोक र सडक आदिलाई स्वच्छ र सफा साख्य खेलकुद संघसंस्थालाई परिचालन गर्ने ।
- ङ) खेलकुदको माध्यमबाट पालिकावासीहरु नागरिक भावना प्रति सचेत गराउने ।
- च) खेलकुदमा महिला सहभागिता अभिवृद्धि गर्ने प्रोत्साहन गर्ने ।
- छ) खेलकुद विकासको निमित्त भौतिक पूर्वाधारहरु तयार गर्न विभिन्न सामाजिक संघ संस्था, विद्यालय र सरव्वरी विकायहरुलाई पानि सरिक गराउने ।
- ज) खेलकुद गति विधिहरुलाई संस्वागत रुपमा विकास गर्दै लैजाने ।
- झ) बौद्धिक श्रम गर्ने विद्यार्थी, शिक्षक र वुद्धिजीवीहरुलाई समेत शारीरिक व्यायाम सघं खेलकुद व्यवस्था गर्न सहयोग पुऱ्याउने ।
- ञ) गोलन्जोर गाँउपाकिलाबाट राष्ट्रिय र अन्तराष्ट्रिय क्षेत्रमा समेत प्रतिस्पर्धा गर्न सक्ने योग्य खेलाडिहरु उत्पादन गर्नुका साथै अन्तराष्ट्रिय क्षेत्रमा समेत देशको प्रतिष्ठा बढाउने ।
- ट) टिम, क्लब, सघंसंस्था, विषयगत खेल प्रशिक्षण समिति, वडास्तरीय खेलकुद समितिहरुको व्यवस्थापन गर्ने गराउने ।
- ठ) गाउँपालिका अन्तर्गत शैक्षिक संस्थाहरुका खेलकुद प्रतिशिक्षकहरुको व्यवस्था गर्न प्रोत्साहान गर्ने ।
- ड) पालिका खेलकुद विध समिति अन्तर्गत प्रशिक्षकहरुलाई स्तरीकरण गर्ने तालिमको व्यवस्था गर्ने ।

परिच्छद - तिन
पालिका खेलकुद विकास समितिको गठन र बैठक कार्यक्रम

४ (१) खेलकुद को क्षेत्रमा क्रियाशिल र ख्याति प्राप्त व्यक्ति मध्येबाट गाउँ कार्यपालिका देहाय बमोजिमको पदाधिकारी रहने गरी गाउँपालिकामा एक पालिका खेलकुद समिति गठन गर्नेछ ।

क) खेलकुद विकास समितिको अध्यक्ष पालिका अध्यक्षले मनोनित गरेको -१ जना (अध्यक्ष)

ख) पालिका अध्यक्षले तोकेको एक महिला सदस्य सहित -सदस्य ४ जना

ग) कार्यपालिकाले तोकेको - सदस्य २ जना

घ) गाउँपालिका सामाजिक विकास समितिको संयोजक - सदस्य १ जना

ङ) गाउँपालिकामा कार्यरत नासु स्तरको कर्मचारी मध्ये - सदस्य सचिव १ जना

(२) उल्लेखित सदस्यहरु मध्येबाट पालिका खेलकुद विकास समितिले उपाध्यक्ष मनोनित गर्नु पर्ने छ ।

* ५. पालिका खेलकुद विकास समितिको पदावधि गठन भएको मितिले ४ वर्षको हुनेछ ॥ सदस्य सचिव गाउँपालिकाको प्रमुख प्रशासकीय अधिकृतले तोकेको ना.सु स्तरको कर्मचारी हुनेछ ।

६ अध्यक्षले कुनै कारणले पदबाट राजिनाम दिन चाहेमा पालिका अध्यक्ष समक्ष र सदस्यले अध्यक्ष समक्ष राजिनामा दिनु पर्ने छ ।

७. पदावधि बाकि हुँदै कुनै कारणबाट पद रिक्त भएमा निज जुन प्रकारले नियुक्ति भएको हो सो पदपमा बाकि अवधिकालागि सोहि प्रकारले अर्को सदस्य मनोनयन हुने छ ।

८. समितिका कुनै सदस्यको कार्यसम्पादन सन्तोषजनक नदेखिएको भनि गाउँ कार्यपालिकाले ठहर गरेमा कुनैपनि पदाधिकारी वा सदस्यलाई पदबाट हटाउन वा फिर्ताबोलाउन सक्नेछ । साथै रिक्त भएकोपदमा बाकि अवधिका जनु प्रकारले नियुक्ति भएको छ । सोहि प्रकारले नयाँ नियुक्ति गर्न सक्ने छ ।

९) समिति पदाधिकारी तथा सदस्यमा मनोनयनका लागि देहायबमोजिम योग्यता पुगेको हुनु पर्ने छ ।

क) १८ वर्ष उमेर पुगेको नेपालि नागरीक

ख) गाउँपालिका क्षेत्रभित्रको स्थायि बासिन्दा (सदस्य सचिव बाहेक) भएको

ग) खेलकुदको क्षेत्रमा महत्वपुर्ण योगदान दिएको

घ) प्रचलित कानुनले अयोग्य नभएको

१० अध्यक्षको काम, कर्तव्य र अधिकार

क) पालिका खेलकुद समितिको बैठकको अध्यक्षता गर्ने र निर्णय कार्यान्वयन गर्ने मुख्य उत्तरदायित्व अध्यक्षको हुनेछ ।

ख) खेलकुद प्रतियोगिताहरुको वार्षिक कार्ययोजना तयार गरी कार्यक्रमहरुको आयोजना, संचालन तथा व्यवस्थापन गर्ने गराउने ।

ग) जिल्ला स्थानिय/प्रदेश राष्ट्रिय/अन्तर्राष्ट्रिय स्तरमा हुने खेलकुद प्रतियोगिताहरुमा गाउँपालिकाको प्रतिनिधित्व गर्ने ।

घ) पालिका खेलकुद विकास समितिको बैठक बस्न नसकेको अवस्थामा गाउँपालिकामा गर्नु पर्ने सम्पुर्ण सिफारिसहरु गर्ने ।

पहिलो संसोधनद्वारा हटाईएको ।

* पहिलो संसोधनद्वारा थप गरिएको ।

ड) समितिले तोकेको अन्य कार्यहरु गर्ने गराउने ।

११. सदस्य सचिवको काम, कर्तव्य र अधिकार

क) समितिको प्रशासनिक प्रमुखको रूपमा कार्य गर्ने ।

ख) समितिलाई नितिगत रूपमा सरसल्लाह प्रदान गर्ने ।

ग) समितिको निर्णय कार्यन्वयन गर्ने ।

घ) निर्णयानुसार कोषको खर्च खता संचालन गर्ने ।

ड) बैठक पत्राचार गर्ने अभिलेख राख्ने, निर्णय किताबको सुरक्षा गर्ने र अध्यक्षको आदेशसनुसार बैठकको लागि आवश्यक विषय सुचि र सामाग्री जुटाउने ।

च) बैठक माइन्युटिङ्ग उठाउने बैठक संचालन सम्बन्धि आवश्यक काम गर्ने ।

छ) खर्चमा मितव्ययिता अपनाउने र नियन्त्रण कायम गर्ने ।

१२. समितिको काम, कर्तव्य र अधिकार देहाय बमोजिम हुनेछ ।

क) समग्र खेलकुद क्षेत्रको योजनाबद्ध विकास र सम्बर्द्धन गर्ने ।

ख) गाउँपालिका नेपाल सरकार तथा अन्य संघ संस्थासँग समन्वय र सहकार्य गर्ने ।

ग) सम्बद्ध कार्यका लागि वार्षिक योजना तयार गरी गाउँसभाको बैठक अगाडि अध्यक्ष समक्ष पेश गर्ने ।

घ) गाउँपालिका वा गाउँसभाले स्वीकृत गरेका कार्यक्रमहरु संचालन गर्ने गराउने ।

परिच्छेद -चार

खेलकुद प्रतियोगिता व्यवस्थापन

१३. पालिका खेलकुद विकास समिति आफैले वा गाउँपालिकाले दर्ता भएका टिम, क्लबहरु मार्फत विभिन्न खेलकुद प्रतियोगिता संचालन गर्न वा गराउन सक्नेछ ।

१४. पालिका खेलकुद विकास समिति आफैले वा पालिकाभित्रका टिम, क्लबहरु मार्फत स्थानिय प्रदेश राष्ट्रिय र अन्तराष्ट्रिय टिमसँग मैत्रिपूर्ण खेलकुद प्रतियोगिताको आयोजना गर्ने वा गराउने सक्नेछ ।

१५. सल्लाहकार समितिको गठन : पालिका खेलकुद विकास समितिले गाउँपालिका अध्यक्षसँगको परामंशमा आवश्यकता अनुसार सल्लाहकार समितिको गठन गर्न सक्नेछ ।

१६. अन्य उपसमितिहरुको गठन : पालिकाखेलकुद विकास समितिले कुनै खेलकुद कार्यक्रम संचालन गर्न वा कुनै खेल विषेशलाई प्राथमिकता दिई विकास गर्न उपसमिति गठन गरी जिम्मेवारी तोक्न सक्नेछ ।

१७. वडा स्तरीय खेलकुद समिति गठन गर्ने : पालिका खेलकुद समितिले गा.पा. भित्रका सबै वडाहरुमा खेलकुद विकास गर्नका लागि ५ सदस्यिय वडा स्तरीय खेलकुद समिति गठन गर्न सक्नेछ ।

परिच्छेद - पाँच

पालिका क्षेत्रभित्रका टिम, क्लब र संघसंस्थाहरुको दर्ता र व्यवस्थापन

१८. गोलन्जोर गाउँपाकिला भित्रको टिम, क्लब, समिति र संस्था आदिले पालिका खेलकुद विकास समितिको उद्देश्य नीती नियमलाई पालना गरी खेलकुद विकास गर्न गाउँपालिकाले तोकेको दस्तुर तिरी दर्ता पनि गर्नु पर्नेछ ।

१९. दर्ता भएका टिम, क्लब पुस्तकायले जुनसुकै प्रतियोगिता गर्नु भन्दा अगाडि पालिका खेलकुद विकास समितिबाट स्वीकृति लिनु पर्नेछ । स्वीकृतीको प्रक्रया पालिकाखेल समितिकले तोके बमोजिम हुनेछ ।

२०.. दर्ता र नबिकरण गर्नु पहिले पालिका खेलकुद समिति वा समितिले तोकेको प्रतिनिधिद्वारा सम्बन्धित ठाउँको निरीक्षण गर्नु पर्नेछ ।

२१. गाउँपालिकामा दर्ता भई गाउँपालिका खेलकुद समितिबाट स्वीकृत लिएका टिम, क्लब संघसंस्थाहरुले पालिका खेलकुद समितिको उद्देश्य अनुसार खेलकुद प्रतियोगिता संचालन गर्न सहयोग माग गरेको समिति आयोजक समितिलाई पालिका खेलकुद विकास समितिले उपलब्ध बजेट विनियोजन रहि देहाय अनुसारको आर्थिक सहयोग उपलब्ध गराउन सक्नेछ ।

क) वडा व्यापि प्रतियोगिताको लागि वर्षमा १ पटक बढिमा

रु. ५०००१- देखि रु. १००००१- सम्म

ख) पालिका व्यापि प्रतियोगिताको लागि वर्षमा १ पटक बढिमा

रु. १००००१- देखि रु. २००००१- सम्म

ग) जिल्ला व्यापि प्रतियोगिताको लागि वर्षमा १ पटक बढिमा

रु. १५०००१- देखि रु. ३००००१- सम्म

घ) प्रदेशिक वा राष्ट्रिय स्तरको प्रतियोगिताको लागि वर्षमा १ पटक बढिमा

रु. २००००१- देखि रु. ५००००१- सम्म

ड) पालिकाको परिचय तथा कला संस्कृतिमा विशेष योगदान पुऱ्याउने प्रतियोगिताहरुको सम्बन्धमा उपयुक्त ढंगबाट सहयोग पुऱ्याउन गाउँपालिका समक्ष सिफारिस गरी सक्दो आर्थिक सहयोग उपलब्ध गराईनेछ ।

परिच्छेद - छ

कार्यक्रम संचालन तथा व्यवस्थापन

२२. पालिका खेलकुद विकास समितिले गाउँपालिकासँगको परामर्शमा देहाय बमोजिमका कार्यक्रमहरु संचालन गर्न सक्नेछ ।

क) राष्ट्रिय, अन्तर्राष्ट्रिय खेलाडि, प्रशिक्षक टिमहरुलाई स्वागत कार्यक्रम गर्न सक्नेछ ।

ख) खेलकुद विकासको लागि सम्मेलन गोष्ठी गर्ने वा गराउन सक्नेछ ।

ग) राष्ट्रिय तथा अन्तर्राष्ट्रिय प्रतियोगिताहरुमा पदक तथा पुरस्कार प्राप्त गर्न सफल एवं अन्तर्राष्ट्रिय प्रतियोगिताहरुमा सहभागि भएका खेलाडि वा प्रशिक्षकको सम्मानमा बधाई तथा अभिनन्दन कार्यक्रम अयोजना गर्न सक्नेछ ।

घ) पालिकाको कला संस्कृति र खेलकुद विकासको लागि आवश्यकता अनुसार टिम क्लब संघसंस्थाका प्रतिनिधिहरुको न्यालि वा बैठक बोलाउन सक्नेछ ।

ड) पालिका क्षेत्र भित्रखेलकुद लगायत विविध क्रियाकलापहरु संचालन गर्नेछ ।

परिच्छेद - ७
खेलकुद प्रतियोगिता व्यवस्थापन

२३. अन्तर गाउँपालिका लगायत विभिन्न प्रदेश, राष्ट्रिय, अन्तर्राष्ट्रिय प्रतियोगिताहरूमा समितिमा आवद्ध टिम, क्लब, संघ संस्था वा विधालय, कलेजलाई सहभागि गराईनेछ ।
२४. खेलकुद समितिले निर्णय गरे बमोजिम गाउँपालिका, क्षेत्र भन्दा बाहिर सहभागि हुन जाने टिमका खेलाडि, प्रशिक्षक र व्यवस्थापकलाई निम्नानुसार सुविधा प्रदान गरिनेछ ।
- क) प्रतियोगितामा भाग लिन जादाँ खान, बस्न र पारवहनका लागि हुने खर्च उपलब्ध गराईनेछ । खानु बस्नको लागि खर्च गर्दा खर्च मितव्ययिता अपनाउनु पर्छ । गाउँपालिका भन्दा बाहिर खान बस्नका लागि प्रतिव्यक्ति प्रतिव्यक्ति प्रतिदिन रु १०००/- भन्दा नबढ्ने नबढ्ने गरी खर्च गर्नु पर्नेछ ।
- ख) प्रतियोगिता खेल अवधिभर बढिमा दुई हप्ताका लागि खेलाडि, प्रशिक्षक र व्यवस्थापकलाई प्रतिदिन रु ५००/- का दरले प्रोत्साहन भत्ता उपलब्ध गराईनेछ ।
- ग) खेलकुद पोशाकको हकमा प्रति खेलाडि र प्रशिक्षकलाई बढिमा वार्षिक रु ३०००/- सम्मको सुविधा दिनु सक्नेछ । तर खेलाडिले कुनै न कुनै प्रतियोगितामा भाग लिएको हुनु पर्नेछ ।
२५. पालिका क्षेत्र भित्र संचालन हुने खेलकुद कार्यक्रममा भाग लिदा खान, बस्न प्रतिव्यक्ति प्रतिदिन रु ५००/- मा नबढ्ने गरी निर्णय गरे बमोजिम हुनेछ ।
२६. पालिका खेलकुद विकास समितिले गाउँपालिकाको स्वीकृतिले पालिका क्षेत्रभित्र विभिन्न खेलकुद तथा खेलाडिको लागि पोशाकहरूको निर्धारण तथा व्यवस्थापन गर्न सक्नेछ ।

परिच्छेद - ८

तालिम तथा प्रशिक्षक व्यवस्थापन

२७. पालिका खेलकुद विकास समितिले खेलकुद विकास र खेलाडिको स्तरवृद्धि गर्नका लागि आवश्यकतानुसार विभिन्न खेलहरूको तालिम र प्रशिक्षण दिनेछ ।
२८. प्रशिक्षार्थिहरूको प्रशिक्षणमा समावेश हुन चाहेमा सम्बन्धित वडाको सिफारिस सहित पालिका खेलकुद विकास समितिमा निर्णय फाराम बुझाई आवेदन दिनु पर्नेछ ।
२९. प्रशिक्षार्थिको फारम तथा अन्य समितिको सिफारीसमा गाउँपालिकाले तोके बमोजिम हुनेछ ।
३०. कुनै खेल प्रशिक्षणको लागि सम्झौता अनुसार सुविधा पाउने गरी बढिमा एक जना प्रशिक्षण एक जना सहायक प्रशिक्षण सेवा करारमा नियुक्ति गर्न सकिनेछ । यसरी नियुक्ति भएको प्रशिक्षक र सहायक प्रशिक्षकलाई पालिका खेलकुद समितिले तोके बमोजिम सेवा सुविधा उपलब्ध गरिनेछ ।
३१. कुनै पनि खेलको प्रशिक्षण अवधि एक पटकमा बढिमा १ वर्षको लागि हुनेछ आवश्यकतानुसार म्याद थपघट हुनेछ ।
३२. प्रशिक्षार्थि खेलाडिको लागि आवश्यक सामानको हकमा व्यक्तिगत प्रयोगको सामान सम्बन्धित व्यक्ति आफैले जुटाउनु पर्नेछ ।
३३. प्रशिक्षणमा सहभागि हुने व्यक्तिहरूबाट खेलको प्रकृति र प्रशिक्षकको उपलब्धताका आधारमा पालिका खेलकुद विकास समितिले मासिक शुल्क लिन सक्नेछ ।
३४. प्रशिक्षकले आवश्यक समानको सुचि तयार गरी समितिमा माग गर्ने, प्रशिक्षण सामाग्रीको अभिलेख राखि हिफाजत गर्ने, प्रशिक्षार्थिहरूलाई नियमित र अनुशासनमा राख्ने र प्याकेज प्रोग्राम (प्रशिक्षण र प्रगति प्रतिवेदन तयार गरी पेश गर्ने जिम्मा लिन पर्नेछ)

३५. प्रशिक्षकले हप्ताको ६ दिन हुने गरी कम्तिमा दिनको दुई घण्टा खेलाडिहरुलाई प्रशिक्षण कार्य गर्नु पर्नेछ ।

३६. स्थगित गरिएका प्रशिक्षण कार्यलाई पुनः संचालन गर्न आवश्यक व्यवस्था भएको सुचना मिलेमा पालिका खेलकुद विकास समितिको निर्णय अनुसार खेल प्रशिक्षण कार्यलाई निरन्तरता दिनेछ ।

३७. कुनै खेल प्रशिक्षणमा विशेष व्यवस्था वा थप प्रशिक्षक वा सुविधा आवश्यक भएमा गाउँपालिकालाई अनुरोध गरी स्वीकृति भए अनुसार गरिनेछ ।

परिच्छेद -९

पालिका खेलकुद विकास कोषको व्यवस्था

३८. खेलकुद सम्बन्धि तालिम, प्रशिक्षण प्रतियोगिता लगायतका क्रियाकलापमकका लागि गाउँपालिकामा पालिका खेलकुद विकास कोषको व्यवस्था गरिनेछ ।

३९. कोषका श्रोतहरु देहाय बमोजिम हुनेछ ।

क) नेपाल सरकार, राष्ट्रिय खेलकुद परिषद, प्रदेश सरकार, जिल्ला खेलकुद विकास समिति र अन्तर्राष्ट्रिय संघ, संस्था वा कुनै व्यक्तित्वाट प्राप्त रकम

ख) गाउँपालिकाबाट प्राप्त रकम

ग) विभिन्न प्रतियोगिता वा कार्यक्रम आयोजना गरी संकलन भएको रकम

घ) खेल प्रशिक्षण आधिभर उठेको आवेदन शुल्क मासिक प्रशिक्षण शुल्क र भर्ना रकम

ङ) पालिकाभिन्नका टिम, क्लबहरुको आवेदन शुल्क, फाराम शुल्क र प्रशिक्षकबाट प्राप्त शुल्क प्रशिक्षकबाट प्राप्त शुल्क

च) समितिले प्राप्त गरेको पुरस्कार, चन्दा र सहयोग रकम

४० यस कोषको संचालन अध्यक्ष र सदस्य सचिवको हस्ताक्षरबाट हुनेछ । कोषको लेखा पद्धति गाउँपालिकाको लेखा पद्धती सरहनै हुनेछ ।

४१. पालिका खेलकुद विकास समितिको निर्णयानुसार रकम खर्च गरिनेछ । समितिको बैठक बस्न नसकेको अवस्थामा खर्च गर्नुपर्ने भएमा अध्यक्षले त्यस्तो खर्च गरी त्यसपछि । बस्ने समितिका बैठकबाट अनुमोदन गराउनु पर्नेछ । यस्तो खर्च एक पटकमा रु २५०००/- भन्दा बढि हुने छैन

४२. कोषको रकम खेलकुद गतिविधि संचालनका अतिरिक्त खेलकुद पुर्वधार निर्माण मर्मत सम्भार तथा सामाग्री व्यवस्थापनमा समेत खर्च गर्न सकिनेछ ।

४३. कोषको कुल आम्दानिको १० प्रतिशत भन्दा बढि कार्यालय प्रयोजनको लागि तलबभत्ता वा प्रशासनिक खर्च गर्न पाईनेछैन सो भन्दा बढि खर्च हुने अवस्था आएमा गाउँपालिकाको स्वीकृति लिनु पर्नेछ ।

परिच्छेद - १०
खेलकुद पुर्वाधार निर्माण तथा मर्मत

४४. कुनै खेल प्रशिक्षणमा प्रयोग हुने समानहरूको सामान्य जडान तथा मर्मम गर्न सम्बन्धित प्रशिक्षकले नै व्यवस्था गर्नु पर्नेछ ।

४५. विशेष तरिकाले मर्मत गर्न सम्बन्धित प्राविधिक काहाँ लानु पर्ने भएमा प्रशिक्षकको माग अनुसार पालिका लेखकुद समितिले कोषबाट मर्मत सम्भार गर्नेछ । तर रकम अपुग भई कोषबाट खर्च गर्न नसकिने भएमा समितिले गाउँपालिकामा सिफारिस सहित मर्मत सम्भारका लागि पठाउनु पर्नेछ ।

४६. खेलकुद पुर्वाधार (स्टेडियम, खेलकुद भवन, कर्वड हल मैदान ट्रयाक आदि) को व्यवस्था गर्न पालिका खेलकुद समितिको निर्णयअनुसार माग भई आएमा गाउँपालिकाले यस्तो पुर्वाधारको निर्णय अधिकतम सहभागिताको आधारमा गर्नेछ ।

परिच्छेद - ११
अनुशासनको कारवाही दण्ड सजाय र पुरस्कार

४७. अनुशासनको कारवाहि : खेलाडि प्रशिक्षक, प्रशिक्षार्थि, व्यवस्थापक समेतले विषयगत खेलको आचारसहित लागयत खेल अनुशासनमा रहनु पर्नेछ । कसैले अनुशासन र आचारसंहिताको उल्लंघन गरेमा विषयगत खेल प्रशिक्षण समितिले पहिलो पटकलाई चेतावनि दिन सक्नेछ । तर एक वर्षमा तिन पटक भन्दा बढि चेतावनि पाई सकेका खेलाडि, प्रशिक्षक व्यवस्थापनमा सहभागि हुन नपाउने गरी विषयगत खेल प्रशिक्षण समितिको सिफारिसमा पालिका खेलकुद विकास समितिले निलम्बन गर्न सक्नेछ ।

४८. वर्ष भरीका उत्कृष्ट खेलाडि प्रशिक्षक प्रशिक्षार्थि व्यवस्थापकलाई पालिका खेलकुद समितिको सिफारीसमा पालिका कार्यलयबाट नगद पुरस्कार तथा सम्मान गरिनेछ ।

परिच्छेद -१२

विविध

१. गाउँपालिकाले तोके बमोजिमको समितिको छुट्टै छप, लेटरप्याड र साईनबोर्ड हुनेछ ।
२. कर्मचारी तथा अन्य आवश्यकताका बारेमा गाउँपालिकासँग समन्वय गरी गर्नुपर्नेछ ।
३. गाउँपालिकासँग समन्वय गर्दा समितिको निर्णय सहित सदस्य सचिवले प्रमुख प्रशासकीय अधिकृत समक्ष गर्नुपर्नेछ ।
४. कुनै विषयमा अस्पष्टता भई स्पष्ट पार्नु परेमा वा विवाद भर्ष अन्तिम निर्णय दिनु परेमा गाउँ कार्यपालिकाको निर्णय अन्तिम हुनेछ ।
५. स्वीकृत बजेटको सिमाभित्र रहि खर्च गर्ने गरी समितिका पदाधिकारी र सदस्यको सुविधा र बैठक भत्ता सम्बन्धमा निम्न अनुसार हुनेछ ।
 - क) पालिका खेलकुद विकास समितिको बैठक कम्तिमा महिनाको तिन पटक बस्नेछ ।
 - ख) समितिका सदस्यहरूलाई बैठक बस्दा बैठक भत्ता वापत प्रति व्यक्ति रु. १०००/- का दरले नियमानुसार कर कटा गरी उपलब्ध गराईने र खेलकुद विकास समिति सदस्यहरूलाई यातयात र विविध खर्च वापत प्रति महिना रु ५०००/- (पाँच हजार) भत्ता उपलब्ध गराईने छ ।
 - *ग) पालिका खेलकुद विकास समिति सयोजकलाई नासु सो सरह सुविधा र तथा यातयात र विविध खर्च वापत प्रति महिना रु ५०००/- (पाँच हजार) भत्ता उपलब्ध गराईने छ । गाउँपालिकाको योजना तथा वडा स्तरीय खेलकुद विकास समिति अनुगमन गर्न वा खेलकुद सम्बन्धि अन्य कार्यको लागि पालिका अध्यक्षको स्वीकृतमा अधिकृतस्तरको कर्मचारीले पाए सो सरह दै भत्ता पाउने गरी अनुगमनमा खटाउन सकिने छ । पालिका खेलकुद समितिका उपाध्यक्षलाई खरिदार सरहको सेवा सुविधा मात्र उपलब्ध गराईने छ ।
 - घ) पालिकाले खेलकुद विकास समितिलाई अतिथिसंस्कार दुई लाख उपलब्ध गराईनेछ ।
 - ङ) खेलकुद विकास समितिको अफिस व्यवस्थापन गाउँपालिकाले गराउनेछ ।

आज्ञाले

शम्भु प्रसाद पौडेल

प्रमुख प्रशासकीय अधिकृत